

२००७०३३०१५५२०३००१

अटळ बाबींच्या देयकाची रक्कम
तातडीने अदा करण्याबाबत


महाराष्ट्र शासन
सार्वजनिक बांधकाम विभाग
परिपत्रक क्र.बीडीजी २००६/प्र.क्र.१३९/इमा.१
दिनांक २८ सप्टेंबर २००६

परिपत्रक

सार्वजनिक बांधकाम विभागा अंतर्गत क्षेत्रीय कार्यालये वीजेची, पाण्याची देयके, स्थानिक स्वराज्य संस्थांचे कर इ. नियमित भरत नसल्याबाबत, देयके प्रलंबित ठेवत असल्याबाबत शासकीय प्राधिकरणांकडून शासनाकडे वारंवार तक्रारी प्राप्त होत असतात. शासनामार्फत अटळ बाबींवरील खर्च भागविण्यासाठी निधी वितरित करण्यात येत असतानाही या प्रकारची देयके नियमित अदा करण्यात येत नाहीत, ही बाब अत्यंत गंभीर आहे. या प्रकरणी देयके नियमित भरण्याबाबत वारंवार सूचना देण्यात आल्या आहेत. या सूचना देऊनही सूचनांचे गांभिर्यपूर्वक पालन क्षेत्रीय अधिका-यांकडून केले जात नसल्याचे शासनाच्या निदर्शनास आले आहे. सबब या परिपत्रकान्वये सर्व क्षेत्रीय कार्यालयांना सूचित करण्यात येते की, त्यांच्या अधिनस्त कार्यालयांची वीजेची देयके, पाणी पट्टी व स्थानिक स्वराज्य संस्थांच्या करांचा तातडीने भरणा करण्यात यावा. सदर देयके प्रलंबित ठेवल्यामुळे महाराष्ट्र वीज वितरण कंपनी, बेस्ट कंपनी, संबंधित नगरपालिका/महानगरपालिका इत्यादीकडून वीज जोडणी, पाणी जोडणी इत्यादी तोडण्यात आल्यास अशा प्रकरणी संबंधित कार्यालय प्रमुखांना वैयक्तिकरित्या जबाबदार ठरविण्यात येऊन, या देयकांवरील व्याजाची आकारणी संबंधितांच्या वेतनातून वसूल करण्यात यावी व त्याच बरोबर त्यांच्यावर महाराष्ट्र नागरी सेवा (शिस्त व अपिल) नियम १९७९ अन्वये संबंधितांनी शिस्तभंगाची कारवाई करावी/प्रस्तावित करावी.

सदर सूचनांचे काटेकोरपणे पालन करण्यात यावे.

महाराष्ट्राचे राज्यपाल यांच्या आदेशानुसार व नावाने


(हि.अ. श्रीमाळ)

उप सचिव, महाराष्ट्र शासन

प्रत

सचिव (रस्ते), ह्यांचे स्वीय सहाय्यक,
सचिव (बांधकामे) ह्यांचे स्वीय सहाय्यक, सार्वजनिक बांधकाम विभाग
सर्व मुख्य अभियंता, सा.बां.प्रादेशिक विभाग
सर्व अधिक्षक अभियंता, सा.बां.मंडळ
सर्व कार्यकारी अभियंता, सा.बां.विभाग
सर्व कार्यासने, सार्वजनिक बांधकाम विभाग, मंत्रालय

रोटा/एच-1553(500-9-2006).